



Aktuallaşdırılmışdır: noyabr 2025

“Eagle Track” AHK üzvlərinin işgüzar səfəri – məlumat vərəqəsi

Şengen vizası ilə bağlı [ümumi məlumatlarla](#) əvvəlcədən tanış olmağınızı xahiş edirik.

180 günlük müddət ərzində 90 gündən artıq olmayan qısamüddətli səfərlər üçün Şengen vizası almaqdan ötrü [yalnız kənar xidmət şirkəti TLScontact-a](#) müraciət edilə bilər.

Viza müraciətlərinin qəbulu mərkəzinin ünvanı: **Xocalı prospekti 37, Dəmirçi Biznes Mərkəzi, AZ1025 Bakı, Azərbaycan.**

Eagle Track prosedurunda iştirak etmək hüququna malik AHK-nın üzv şirkətlərindən olan iş adamları işgüzar səfər məqsədilə sərgi ziyarətçisi və ya sərgi iştirakçısı qismində viza üçün müraciət edərkən TLScontact-da əvvəlcədən görüş vaxtı təyin etmədən razılaşdırılmış kontingent çərçivəsində bazar ertəsindən cümə gününə qədər saat 9:00-dan 12:30-dək və 13:30-dan 16:00-dək TLScontact-a gələ bilər.

Ərizəçilərin viza üçün sənədləri səfirliyə daxil olduqdan sonra aşağıdakı müddət ərzində işlənir:

- „[Avropa İttifaqı ilə vizaların rəsmiləşdirilməsinin sadələşdirilməsi haqqında Saziş](#)“in qüvvədə olduğu ölkələrin vətəndaşı üçün təxm. 10-15 gün. Ayrı-ayrı hallarda viza müraciətinə baxılma müddəti 30 təqvim gününə qədər uzadıla bilər, xüsusən əlavə yoxlama tələb olunan hallarda.
- „Avropa İttifaqı ilə vizaların rəsmiləşdirilməsinin sadələşdirilməsi haqqında Saziş“in qüvvədə **olmadığı** ölkənin vətəndaşı üçün təxm. 15-45 gün.

Xahiş edirik nəzərə alın ki, viza sənədlərinə baxılma müddəti dövlət bayramlarından əvvəl (Novruz , Milad/Yeni il) və yay aylarında müvəqqəti olaraq uzana bilər. Buna görə də viza ərizələrini mümkün qədər tez təqdim etmək tövsiyə olunur. Şengen vizası üçün ərizənizi Şengen dövlətlərinin ərazisinə nəzərdə tutulan giriş tarixindən 6 ay əvvəl təqdim edə bilərsiniz.

Eagle Track prosedura çərçivəsində işgüzar səfər, sərgini ziyarət etmək və ya sərgidə iştirak etmək üçün viza almaqdan ötrü Siz aşağıdakı sənədləri təqdim etməlisiniz. Sənədləri toplayarkən bu məlumat vərəqəsindən yoxlama siyahısı kimi istifadə edin ☐.

Viza ərizəsi üçün sənədlərin siyahısı
Hər bir ərizə ilə aşağıdakı sənədlər tam şəkildə təqdim edilməlidir.
Xarici pasport
☐ müraciət edilən vizanın bitəcəyi tarixdən sonra ən az 3 ay etibarlı olmalıdır
☐ ən azı 2 boş səhifəsi olmalıdır
☐ xarici pasportun şəkil olan səhifəsi və əvvəlki vizalar, möhürlər və qeydlər olan səhifələrin surəti
☐ Şəxsiyyət vəsiqəsi (əsl + ön və arxa səhifələrin surəti)
☐ tam şəkildə doldurulmuş və imza üçün nəzərdə tutulmuş yerlərdə imzalanmış viza üçün ərizə forması
☐ yeni biometrik pasport şəkli (3,5 x 4,5 cm)
☐ Viza rüsumu (bax: TLScontact internet sahifəsində „Rüsumlar“ bölməsi)
Səyahət sığortası (əsl + surəti)
☐ sığorta ödənişinin minimal məbləği 30.000 € və ya 50.000 \$
☐ bütün Şengen dövlətləri üçün etibarlı olmalı
Azərbaycanda yaşayan əcnəbilər
☐ Azərbaycanda qanuni yaşayışı təsdiq edən sənəd/ yaşamaq haqqında icazə (əsl + surəti)
☐ müraciət edilən vizanın bitəcəyi tarixdən sonra ən az 3 ay etibarlı olmalı
Səfərin məqsədinə dair sübut
☐ AHK-nın prosedura iştirak etmək hüququna malik, Almaniya ilə əlaqəsi və xüsusi etibarlı olan üzv şirkət tərəfindən verilən sürətləndirilmiş müraciət prosesində iştirak üçün Uyğunluq Bəyannaməsi (“Eagle Track”) (şirkətin səlahiyyətli nümayəndəsinin imzası, şirkət möhürü, işçinin imzası və AHK tərəfindən təsdiqlənmiş əsl)

☐ Şirkətin rəsmi blankında işgüzar tərəfdaşınızın imzalanmış və aşağıdakı məlumatları əks etdirən dəvətnaməsi: <i>(əsl, faks və ya pdf – formatında)</i>: - dəvət edən şirkətin /iş adamının tam adı və ünvanı - imzalayan şəxsin adı və vəzifəsi - dəvət edilən şəxsin adı və doğum tarixi - səfərin məqsədi və müddəti - <i>tələb olunduğu təqdirdə</i>: rəsmi öhdəlik bəyannaməsi - <i>Verpflichtungserklärung nach §§ 66-68 AufenthG</i> (Şengen dövlətlərinin ərazisində olarkən səfər müddətində yaranan bütün xərclərin öhdəsinə götürülməsi haqqında) ☐ <i>əgər varsa</i>: dəvət edən şirkətin Ticarət Reyestrindən çıxarışı <i>(6 aydan köhnə olmamalı)</i> yaxud ☐ sərgidə sərgilənəcək şirkətin aşağıdakı məlumatlarını əks etdirən yazılı dəvətnaməsi <i>(əsl, faks və ya pdf)</i>: - dəvət edən şirkətin /iş adamının tam adı və ünvanı - dəvət edilən şəxsin adı və doğum tarixi - sərginin adı - səfərin nəzərdə tutulan müddəti yaxud ☐ sərgiyə giriş bileti yaxud ☐ sərgi təşkilatçısı tərəfindən yazılı dəvətnamə

Burada adı qeyd olunmayan əlavə sənədlər fərdi hallarda müraciət prosesi və ya viza proseduru zamanı tələb oluna bilər.